

ورلڈ اسلامک فورم کا دوسرا سالانہ تعلیمی سینار

ورلڈ اسلامک فورم نے یورپ کے مسلم طلبہ اور طالبات کے لیے "اسلامک ہوم اسٹڈی کورس" کے نام سے خط و کتابت کورس کا آغاز کر دیا ہے اور دعویٰ اکیڈمی ہیں الاقوای اسلامی یونیورسٹی اسلام آباد کے ڈائریکٹر جنzel ڈاکٹر محمود احمد عازی نے مسلمانوں پر زور دیا ہے کہ وہ اپنی نئی نسل کا نظریاتی اور عملی رشتہ اسلام کے ساتھ باقی رکھنے کے لیے نوجوان لڑکوں اور لڑکیوں کو اس کورس کے ساتھ وابستہ کریں۔ اس سلسلہ میں ورلڈ اسلامک فورم کا دوسرا سالانہ تعلیمی سینار اسلامک کلچرل سنٹر بیجٹ پارک لندن میں منعقد ہوا، جس میں مختلف مکاتب فکر کے علمکارم اور دانش وروں نے مغربی ممالک میں مقیم مسلمانوں کے دینی مسائل اور نئی نسل کی تعلیم و تربیت کے تقاضوں پر اطمینان خیال کیا۔ سینار کی پہلی نشست کی صدارت مکرمہ کے ممتاز عالم دین فہید الشیخ محمد کی حجازی نے کی اور اس میں ڈاکٹر محمود احمد عازی بطور مہمان خصوصی شریک ہوئے، جبکہ دوسری نشست کی صدارت عالی مجلس تحفظ ختم نبوت کے سربراہ مولانا خواجہ خان محمد نے کی اور دارالعلوم دیوبند کے استاذ حدیث مولانا سید ارشد مدنی بطور مہمان خصوصی شریک ہوئے، سینار سے ہفت روزہ تکمیر کراچی کے مدیر محمد صلاح الدین، ڈر بن یونیورسٹی جنوبی افریقہ کے شعبہ اسلامیات کے سربراہ ڈاکٹر سید سلمان ندوی، ماہنامہ محدث لاہور کے مدیر مولانا حافظ عبد الرحمن مدنی، مرکز اسلامی ڈھاکہ کے ڈائریکٹر مولانا روح الانین، مدرسہ صویتیہ مکہ مکرمہ کے استاذ مولانا سعید احمد عثایت اللہ، جمیعت الہدیۃ برطانیہ کے امیر ڈاکٹر سعیب حسن، چنگاب کے سابق وزیر قاری سعید الرحمن اور ورلڈ اسلامک فورم کے راہنماؤں مولانا زاہد الرشیدی، مولانا محمد

عیسیٰ منصوری، پروفیسر عبد الجلیل ساجد اور مولانا سید اسد اللہ طارق گیلانی کے علاوہ مولانا منظور احمد چنیوٹی، مولانا قاری سعید الرحمن توری، مولانا عبدالرشید ربانی، مولانا امداد الحسن نعمانی، قاری تصور الحق، دارالعلوم فلاح دارین (انڈیا) کے سربراہ مولانا محمد عبد اللہ پیش اور قاری عبد الرشید رحمانی نے خطاب کیا۔

ڈاکٹر محمود احمد عازی نے سینئار سے خطاب کرتے ہوئے کہا کہ آج مسلمانوں کا سب سے بڑا مسئلہ تعلیم و تربیت کے نظام کو صحیح خطوط پر استوار کرنے کا ہے، کیونکہ اس کے بغیر ہم اپنی نسل کو وقت کے چیਜیں کا سامنا کرنے کے لیے تیار نہیں کر سکتے۔ انہوں نے کہا کہ ملت اسلامیہ نے ہر دور میں مختلف تندیبوں کی یلغار کا کامیابی کے ساتھ سامنا کیا ہے اور یونانی فلسفہ، تاتاریوں اور ہندو مت کے حملوں کے باوجود اپنے نظریات و افکار اور تندیب و ثقافت کی حفاظت کی ہے، لیکن مغربی فلسفہ جس طرح مختلف جمادات سے اسلامی عقائد و نظریات اور معاشرت پر حملہ آور ہوا ہے اس نے عالم اسلام کی تاریخ کا سب سے بڑا بحران پیدا کر دیا ہے، جس سے عمدہ برآ ہونے کے لیے مسلم دانش درود اور علماء کو گھرے غور و فکر کے ساتھ منصوبہ بندی کرنا ہوگی۔ انہوں نے کہا کہ مغرب کے نظریات اور ثقافتی حملوں کے نتیجے میں مسلمان یا یہی اور عسکری طور پر کمزور اور معافی طور پر بد حال ہو چکے ہیں اور فکری غلائی کی جڑیں گھری ہوتی جا رہی ہیں، جس کی وجہ سے ہم مغرب کے حاشیہ نشین اور نقال بننے جا رہے ہیں۔ انہوں نے کہا کہ حضرت امام مالک نے فرمایا ہے کہ اس امت کے آخری حصہ کی اصلاح بھی اس طریقہ سے ہوگی جس طریقہ سے امت کے پہلے حصہ کی اصلاح ہوئی، یعنی ہمیں اصلاح احوال کے لیے جناب رسول اللہ صلی اللہ علیہ وسلم کی سنت اور طریقہ کار کو اپنانا ہوگا۔ انہوں نے کہا کہ نبی اکرم صلی اللہ علیہ وسلم نے سب سے پہلے لوگوں کے فکر و عقیدہ کی اصلاح کی تھی اور ان کی ذہنی تربیت کا اہتمام کیا تھا، اس لیے آج ہمیں بھی امت مسلمہ کے احوال کی اصلاح کے کام کا آغاز فکری تربیت اور ذہنی تطہیر سے کرنا چاہیے، کیونکہ ذہنی اور فکری تربیت اور اصلاح کی صورت میں ہی ایک اچھی قیادت مسلمانوں میں ابھر سکتی ہے۔ انہوں نے کہا کہ ہمیں الاقوای اسلامی یونیورسٹی اسلام آباد نے انہی خطوط پر تعییی جدوجہد کا آغاز کیا ہے کہ جدید علوم کے ساتھ

ساتھ مسلم نوجوانوں کو قرآن و سنت کی تعلیمات اور اسلامی انکار و اخلاق سے آراستہ کیا جائے، چنانچہ ریگولر تعلیمی نظام کے علاوہ خط و کتابت کے ذریعہ بھی اسلامی تعلیمات کے متعدد کورس شروع کیے ہیں جن سے اب تک میں ہزار سے زائد افراد گھر بیٹھے استفادہ کر پچکے ہیں۔ انہوں نے کہا کہ یورپ کے مسلم طلباء اور طالبات کے لیے مطالعہ اسلام کا ایک سالہ کورس بھی اسی سلسلہ کی کڑی ہے، جو ورلد اسلام فورم کے زیر اہتمام شروع کیا گیا ہے اور اس کے لیے ملنی مسجد، گلینڈ شون سٹریٹ، فارست فیلڈ، تو نیکم میں دفتر نے کام شروع کر دیا ہے۔

جناب محمد صلاح الدین نے "اسلامی نظام تعلیم و تربیت میں ذرائع ابلاغ کا کروار" کے موضوع پر تفصیلی مقالہ پیش کیا، جس میں اس بات پر زور دیا گیا ہے کہ مسلمانوں کو تعلیم و تربیت کے حجاز پر ابلاغ کے جدید ذرائع سے استفادہ کرنا چاہیے اور الیکٹرانک میڈیا کو کفر، باطل اور فاشی کے لیے وقف نہیں کر دینا چاہیے۔ کیونکہ ذرائع محض ذرائع ہوتے ہیں، انہیں اگر اچھے مقاصد کے لیے استعمال کیا جائے تو خیر کا ذریعہ بن جاتے ہیں اور برے کاموں کے لیے استعمال کیا جائے تو شر کا ذریعہ بن جاتے ہیں۔ انہوں نے کہا کہ یہ دنیا وسائل کی دنیا ہے اور اللہ تعالیٰ نے انسان کے اعمال کو وسائل سے وابستہ کیا ہے، لیکن آج ہم نے وسائل اور ذرائع کو دنیائے کفر کے لیے کھلا چھوڑ دیا ہے اور خود زندگی کے ہر شبہ میں وسائل کے لیے کافر قوموں کے محتاج ہو کر رہ گئے ہیں۔ انہوں نے کہا کہ مسلم معاشرہ کے لیے اس وقت سب سے بڑا چیزیں یہ ہے کہ ابلاغ کے تمام ذرائع، خواہ وہ سرکاری کنشوں میں ہوں یا خجی ہاتھوں میں ہوں، ان سب پر اباضت پسند اور زر پرست طبقے کا قبضہ ہے جس کے نزدیک دینی و اخلاقی اقدار کوئی اہمیت نہیں رکھتیں بلکہ یہ اقدار اس طبقے کے سیاسی، معاشرتی اور معاشی مفادوں کی راہ میں رکاوٹ ہیں، اس لیے ضرورت اس امر کی ہے کہ ایک ایسی تحریک مزاحمت شروع کی جائے جو مسلسل دباؤ ڈال کر ذرائع ابلاغ کا رش صحیح کر سکے۔

ڈاکٹر سید سلمان ندوی نے سینیار سے خطاب کرتے ہوئے کہ سب سے زیادہ ضرورت نوجوانوں کی طرف توجہ دینے کی ہے کیونکہ انہی کی اصلاح سے معاشرہ میں کوئی

خوشنوار تبدیلی آسکتی ہے، اس لیے علماء اور دینی اداروں کو چاہیے کہ وہ نوجوانوں کو قریب لانے اور ان تک رسائی حاصل کرنے کے لیے مثبت طرز عمل اختیار کریں۔

مولانا سید ارشد مدنی نے کماکہ تعلیم و تربیت اور دعوت و ابلاغ میں لوگوں کی مشکلات اور ضروریات کا خیال رکھنا جتاب نبی اکرم صلی اللہ علیہ وسلم کی سنت ہے جیسا کہ جتاب نبی اکرم صلی اللہ علیہ وسلم نے قرآن کریم کو، جو عربی زبان میں قریش کی لغت پر نازل ہوا تھا جب دوسرے قبائل کے نئے مسلمان لوگوں کی قریش کی لغت پر قرآن کریم کی تلاوت کرنے میں وقت پیش آئی تو ان کی اس وقت کے پیش نظر انہیں دوسری مشہور لغات میں قرآن کریم پڑھنے کی اجازت دے دی چنانچہ بعد میں حضرت عثمانؓ کے دور میں غیر عرب مسلمانوں میں اختلافات پیدا ہونے کے خدشہ کے پیش نظر اس گنجائش کو منعقدہ طور پر ختم کر دیا گیا، اس لیے آج بھی ہمیں اسلام کی دعوت و تعلیم میں لوگوں کی ضروریات کا خیال رکھنا چاہیے اور تمام اقوام تک اسلام کا پیغام پہنچانے کے لیے حکمت و تدبیر سے کام لیتا چاہیے۔

مولانا محمد بنی ججازی نے کماکہ مغرب کے فکر و فلسفہ کے مقابلہ میں کام کو منظہ کرنے کی ضرورت ہے، لیکن اس سے مرعوب ہونے کے بجائے پوری جرات و حوصلہ کے ساتھ اس کا سامنا کرنا چاہیے۔

مولانا حافظ عبدالرحمن مدنی نے خطاب کرتے ہوئے کماکہ نوجوانوں کو محبت اور شفقت کے ساتھ اور ان کی نفیات کو سمجھتے ہوئے اسلامی عقائد و احکام کے ساتھ مانوس کرنے کی ضرورت ہے۔ کیونکہ بچے میں میلان اور نقلی کا مادہ ہوتا ہے اور ماں باپ ان کے سامنے اخلاق و کردار کا اچھا نمونہ بن کر انہیں بہتر کردار کے ساتھ میں ڈھال کئے جیں۔

مولانا قاری سعید الرحمن نے خطاب کرتے ہوئے کماکہ مسلم نوجوان جس نے مسلمان گھرانے میں پروردش پائی ہے جس قسم کی خراب صورت حال سے بھی دو چار ہو، تو حید اور رسالت کے عقیدہ سے منحرف نہیں ہو سکتا، مگر کچھ کے سیالاب میں جلدی بہ جاتا ہے، اس لیے زیادہ ضرورت اس امر کی ہے کہ نوجوانوں کو اسلامی کلپر سے وابستہ رکھنے کی

بھرپور محنت کی جائے۔

مولانا محمد عبد اللہ پٹیل نے علاما اور دینی اداروں پر زور دیا کہ وہ دعوت اور تعلیم کے حماز پر اپنے طریق کار کا از سرنو جائزہ لیں اور آج کے تقاضوں کو سامنے رکھتے ہوئے تعلیمی نظام کی اصلاح کریں تاکہ وہ نئی نسل کو اس کی علمی ذمہ داریوں کے لیے صحیح طور پر تیار کر سکیں۔

دولہ اسلامک فورم کے سکریٹری جنگل مولانا محمد عیسیٰ منصوری نے گزشتہ سال کی کارکردگی کی رپورٹ پیش کی اور بتایا کہ تعلیمی نظام کی اصلاح اور میڈیا کی جنگ میں علامہ شرکت کی اہمیت کا احساس اجاگر کرنے کے لیے جو محنت شروع کی تھی، اس کے خاطر خواہ متعارف سامنے آرہے ہیں اور اہل فکر و دانش بذریعہ اس کی طرف متوجہ ہو رہے ہیں۔

فورم کے چیئرمین مولانا زاہد الرashدی نے آئندہ سال کے پروگراموں کا اعلان کرتے ہوئے کہا کہ اگلے سال کے دوران میں اسلامی تعلیمات کے خط و کتابت کورس "اسلامک ہوم اسٹڈی کورس" کے علاوہ میڈیا کے حوالہ سے ایک سینیار منعقد کیا جائے گا اور علاوہ طلبہ کے لیے خصوصی تربیت کورسز کا اہتمام کیا جائے گا۔ انہوں نے اہل خیر سے اپیل کی کہ وہ اس طرف متوجہ ہوں اور نئی نسل کی اصلاح و تربیت اور میڈیا کے چیلنج کا سامنا کرنے کے لیے فورم کے ساتھ بھرپور تعاون کریں۔

(ادارہ)